

بسم اللہ الرحمن الرحیم

الحمد لله رب العالمين والصلاة والسلام على رسوله
الامين اما بعد !

• اعتكاف، شب قدر

• صدقہ فطر

• اور عید الفطر

کے احکام و مسائل

مرتب

مولانا ابویاسر امین الرحمن عمری مدنی بن سعد اللہ باشا کے
استاذ جامعہ محمدیہ منصورہ، بنگلور

ناشر:

جامعہ محمدیہ منصورہ، بنگلور-۲۵

موبائل: 9945307635

اعتکاف

- (1) اللہ تعالیٰ کا تقرب اور اس کی عبادت کی غرض سے مسجد میں رہنا اعتکاف کہلاتا ہے۔
- (2) رمضان وغیر رمضان میں کسی بھی دن اعتکاف کیا جاسکتا ہے۔ (بخاری، مسلم)
- (3) رمضان المبارک میں اعتکاف کرنا سب سے افضل ہے۔ (بخاری)
- (4) رمضان میں اعتکاف سنت مؤکدہ ہے اور اس کی مدت دس دن ہے۔ (بخاری)
- (5) اعتکاف کرنے والے کو چاہئے کہ اکیسویں رات شروع ہوتے ہی مسجد میں آجائے۔ رات بھر تلاوت قرآن اور نوافل وغیرہ میں مصروف رہے اور صبح نماز فجر ادا کر کے اپنے اعتکاف گاہ میں داخل ہو جائے۔ (اعتکاف کی مدت اکیسویں رات سے چاند نظر آنے تک ہے)۔ (مسلم)
- (6) مردوں اور عورتوں کو اعتکاف مسجد میں ہی کرنا چاہئے۔ (البقرہ: 187)
- (7) عورتیں ایسی مسجد کا انتخاب کریں جہاں امن اور پردے کا اہتمام ہو اور انہیں اپنے سر پرستوں کی اجازت حاصل ہو۔ (کتاب وسنت)
- (8) مختلف کے لئے حالت اعتکاف میں کھانا، سر میں کنگھی کرنا، تیل لگانا، اور حاجات ضروریہ مثلاً پیشاب پاخانہ اور غسل کے لئے مسجد سے باہر نکلتا درست ہے۔ (بخاری)
- (9) حالت اعتکاف میں بیمار پری کے لئے یا جنازے میں شریک ہونے کے لئے مسجد سے باہر جانا منع ہے۔ (ابوداؤد ج)
- (10) حالت اعتکاف میں بیوی سے غیر ضروری باتیں، بوس و کنار اور ہمسری منع ہے۔ (البقرہ: 187 - ابوداؤد ج)

شب قدر

- (1) شب قدر کی عبادت گزشتہ گناہوں کی مغفرت کا باعث ہے۔ (بخاری، مسلم)
- (2) شب قدر میں یہ دعا پڑھنا مستحب ہے ﴿اللَّهُمَّ إِنَّكَ عَفُوٌّ تُجِيبُ الْعُفُوَّ فَاعْفُ عَنِّي﴾ ترجمہ: یا اللہ تو معاف کرنے والا ہے معاف کرنا پسند کرتا ہے لہذا مجھے معاف کر دے۔ (ترمذی ج)
- (3) شب قدر رمضان کے آخری عشرے کی طاق راتوں میں تلاش کرنا چاہئے۔ (بخاری)
- (4) شب قدر ہزار مہینوں (کی عبادت) سے بہتر ہے۔ (یعنی 83 سال 4 مہینے) (القدر: 2)

صدقہ فطر

صدقہ فطر سے مراد ماہ رمضان کے ختم ہونے پر نماز عید سے پہلے فطرہ ادا کرنا ہے۔

صدقہ فطر کا حکم

صدقہ فطر واجب ہے۔ ﴿عن ابن عمر رضی اللہ عنہما قال فرض رسول اللہ صلی اللہ علیہ وسلم زکاة الفطر﴾ ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے صدقہ فطر فرض کیا ہے۔ (بخاری: 1503 مسلم: 2276)

صدقہ فطر کن لوگوں پر واجب ہے؟

صدقہ فطر ہر مسلمان پر واجب ہے جس کے پاس ایک دن اور ایک رات سے زائد کی خوراک اپنے اور زیر کفالت لوگوں کے لئے ہو، وہ اپنی طرف سے صدقہ فطر ادا کرے اور ان لوگوں کی طرف سے بھی جن کا خرچ اس کے ذمے ہو، جیسے بیوی، بچے اور والدین وغیرہ۔ (الموسوۃ الفقہیہ: 162/3)

﴿عن ابن عمر رضی اللہ عنہما قال: امر رسول اللہ صلی اللہ علیہ وسلم بصدقۃ الفطر عن الصغیر و الکبیر و الحر و العبد ممن تمونون﴾ ابن عمر رضی اللہ عنہما سے روایت ہے کہ وہ فرماتے ہیں رسول اللہ صلی اللہ علیہ وسلم نے ہر چھوٹے بڑے، آزاد اور غلام کی طرف سے جن کی خوراک تمہارے ذمے ہو، صدقہ فطر کا حکم دیا ہے۔ (دارقطنی ج، بحوالہ الوجیز صفحہ 224)

وضاحت: (☆) آج کل جو نوکرا جرت پر کام کرتے ہیں ان کی طرف سے صدقہ فطر ادا کرنا مالک پر واجب نہیں۔ (فتاویٰ رمضان 2/907)

(☆) جمہور کے نزدیک ماہ رمضان کے آخری دن سورج غروب ہوتے ہی صدقہ فطر واجب ہوتا ہے۔ لہذا جو اس سے پہلے پیدا ہوا اس کی طرف سے بھی صدقہ فطر ادا کیا جائے۔ بعد میں پیدا ہونے والے پر نہیں ہے۔ (توضیح الاحکام لابن بسام 76/3)

(☆) صدقہ فطر کے واجب ہونے کے لئے نصاب زکاة کا مالک ہونا شرط نہیں ہے۔ (الوجیز 224)

(☆) جو شخص عذر کی وجہ سے رمضان کے روزہ چھوڑ دے اس کی طرف سے بھی صدقہ فطر ادا کیا جائے

صدقہ فطر کی مشروعیت کی حکمت

صدقہ فطر کی مشروعیت کی دو حکمتیں ہیں۔ ﴿عن ابن عباس رضی اللہ عنہما قال

فرض رسول اللہ صلی اللہ علیہ وسلم زکاة الفطر طُهْرَةً لِلصَّائِمِ مِنَ اللَّغْوِ وَالرَّفَثِ وَطُعْمَةً لِلْمَسَاكِينِ ﴿ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے صدقہ فطر (1) روزہ دار کی بے کار بات اور قش کوئی سے روزے کو پاک کرنے کے لئے اور (2) مساکین کو کھانا کھلانے کے لئے مقرر کیا ہے۔

(ابوداؤد 1606، ابن ماجہ 1872- ح)

صدقہ فطر کن چیزوں سے نکالا جائے؟

﴿عن أبي سعيد الخدري رضي الله عنه كُنا نخرج زكاة الفطر صاعا من طعام أو صاعا من شعير أو صاعا من تمر أو صاعا من أقط أو صاعا من زبيب﴾
ابو سعید خدری رضی اللہ عنہ سے مروی ہے کہ ہم خوراک سے ایک صاع یا جو سے ایک صاع یا کھجور سے ایک صاع یا پیڑ سے ایک صاع یا مہر سے ایک صاع صدقہ فطر میں نکالتے تھے۔ (بخاری: 1507، مسلم 2250)

ابن خزیمہ کی ایک صحیح روایت میں آئے اور ستواک بھی ذکر آیا ہے۔ (صدقہ صوم النبی صفحہ 103)
وضاحت: احادیث میں مذکورہ چیزوں کے علاوہ جو بھی چیز غذا خوراک کے طور پر استعمال کی جاتی ہو وہ صدقہ فطر میں دی جاسکتی ہے جیسے چاول اور گہیوں وغیرہ۔ (فتاویٰ رمضان 913/2)

کیا غلہ و نانج کے بدلے قیمت دی جاسکتی ہے؟

کسی بھی عبادت کے لئے دو شرطوں کا وجود ضروری ہے (۱) اخلاص (۲) اتباع سنت (تیسرا یہ کہ 108/3) جیسے نماز، یہ اسی وقت اللہ کے ہاں قابل قبول ہوتی ہے جب اس میں اخلاص پایا جائے اور وہ اسی طریقہ کے مطابق ادا ہو، جو جیسے آپ صلی اللہ علیہ وسلم نے پڑھ کر بتایا ہے صدقہ فطر بھی ایک عبادت ہے جو خالص اللہ کے لئے ہونی چاہئے اور وہ ویسے ہی دیا جائے جیسے اللہ کے نبی صلی اللہ علیہ وسلم اور صحابہ کرام ادا کرتے تھے، عہد نبوت میں درہم دینار اور کپڑوں وغیرہ کی موجودگی کے باوجود وہی چیز صدقہ فطر میں دی جاتی رہی جو روزمرہ زندگی میں ان کے زیر استعمال تھی جیسے کھجور، پیڑ، مہر، اور گہیوں وغیرہ۔ لہذا آج بھی وہی چیز صدقہ فطر میں دینا چاہئے جو زیر استعمال ہو، قیمت دینا درست نہیں۔

ایک مرتبہ امام ابو داؤد نے امام احمد بن حنبلؒ سے پوچھا کہ صدقہ فطر میں قیمت دی جاسکتی ہے؟ تو امام احمد بن حنبلؒ نے جواب دیا ڈر ہے کہ قیمت سنت رسول اللہ صلی اللہ علیہ وسلم

کے خلاف ہونے کی وجہ سے مقبول نہ ہو، امام احمد بن حنبلؒ سے کہا گیا کہ فلاں عالم صدقہ فطر میں قیمت قبول فرماتے تھے، تو انہوں نے جواب دیا کہ مجھے تعجب ہے ان لوگوں پر جو قول رسول اللہ صلی اللہ علیہ وسلم کو چھوڑ کر فلاں فلاں کا حوالہ دیتے ہیں۔ (المصنف 53/54/4)

صدقہ فطر کی مقدار

زیر استعمال غلہ و نانج میں سے ایک صاع دیا جائے۔ جو (2.176) کیلو گرام ہے۔
مثال کے طور پر چار ڈیموں کا صدقہ فطر $2.176 \times 4 = 8.704$ کیلو گرام ہو۔

صدقہ فطر کب دیا جائے؟

(1) صدقہ فطر نماز عید کو نکلنے سے پہلے دیا جائے۔ عبد اللہ بن عمر کی حدیث ہے ﴿ان رسول اللہ صلی اللہ علیہ وسلم أمر بزكاة الفطر ان تؤدى قبل خروج الناس الى الصلاة﴾ آپ صلی اللہ علیہ وسلم نے صدقہ فطر کے متعلق حکم دیا کہ یہ نماز کے لئے نکلنے سے پہلے ادا کر دیا جائے۔ (بخاری 1509، مسلم 2285)

(2) صدقہ فطر عید سے ایک یا دو دن پہلے بھی دیا جاسکتا ہے۔

﴿عن نافع قال كان ابن عمر يعطيها الذين يقبلونها، وكانوا يعطون قبل الفطر بيوم أو يومين﴾ نافع سے روایت ہے وہ فرماتے ہیں کہ ابن عمر صدقہ فطر ان لوگوں کو دیتے تھے جو اس کو قبول کرتے تھے، اور وہ لوگ عید الفطر سے ایک یا دو دن پہلے ہی ادا کرتے تھے۔ (بخاری 1511)

وضاحت: (☆) ہر ہستی و مملکت کے لوگوں کا اپنے صدقات فطر کو اکٹھا کر کے مستحقین تک پہنچانے کے لئے اجتماعی نظم کرنا مسنون ہے۔

(☆) غلہ و نانج کے ساتھ گوشت اور تیل وغیرہ کو بطور صدقہ فطر دینا سنت سے ثابت نہیں۔
(3) بلا عذر تاخیر سے صدقہ فطر ادا کرنا جائز نہیں ہے۔

ابن عباس رضی اللہ عنہما کی حدیث کے الفاظ ہیں۔ ﴿من اداها قبل الصلاة فهي زكاة مقبولة و من اداها بعد الصلاة فهي صدقة من الصدقات﴾ جس نے اسے نماز عید سے پہلے ادا کر دیا تو یہ قابل قبول زکاة (صدقہ فطر) ہوگی اور جس نے نماز کے بعد اسے ادا کیا تو وہ صرف صدقات میں سے ایک صدقہ ہی ہے۔ (ابوداؤد 1606- ح)

وضاحت: اگر کوئی نماز عید سے پہلے صدقہ فطر دینا بھول جائے تو وہ بعد میں ادا کر دے۔ اور

صدقہ فطر کسی غائب محتاج شخص کے لئے اس وقت تک محفوظ رکھنا جائز نہیں ہے کہ نماز عید کا وقت ہی گزر جائے۔ (فتاویٰ رمضان 932، 933/2)

صدقہ فطر کن لوگوں کو دیا جائے؟

(1) صدقہ فطر غریب و فقیر مسلمان کو دیا جائے، جیسا کہ ابن عباس رضی اللہ عنہما کی حدیث میں گذرا ﴿طُعْمَةً لِلْمَسَاكِينِ﴾ یعنی مساکین کے لئے کھانے کے طور پر۔ (ابوداؤد، ابن ماجہ- ح)
(2) صدقہ فطر فقراء و مساکین کے علاوہ زکوٰۃ کے مستحق دیگر افراد کو دینا سنت سے ثابت نہیں

عید الفطر

(1) عید کے دن غسل کرنا مستحب ہے۔ (ابن ماجہ- ح)
(2) عید کی نماز کے لئے نفاقامت ہے اور نفاقان۔ (مسلم)
(3) عید گاہ میں عید کی دو رکعت کے علاوہ نہ پہلے نوافل ہیں اور نہ بعد میں۔ (بخاری، مسلم)
(4) عید کی نماز کا وہی وقت ہے جو نماز اشراق کا ہے۔ (ابوداؤد- ص)
(5) عید الفطر کی نماز سے پہلے کچھ کھا کر نفلنا سنت ہے۔ (بخاری)
(6) بہترین کپڑے پہن کر عید کو جانا چاہئے۔ (بخاری)
(7) عید کی نماز کے لئے عید گاہ میں عورتیں ضرور شریک ہوں حتیٰ کے حائضہ بھی لیکن وہ جماعت سے علیحدہ رہیں اور مسلمانوں کی دعا میں شریک ہوں۔ (بخاری، مسلم)
(8) عید گاہ جس راستے سے جائیں، واپسی پر راستہ بدل لیں۔ (بخاری)
(9) اگر بارش وغیرہ ہو تو نماز عید مسجد میں ادا کی جائے گی۔ (بیہقی)

(10) نماز عید خطبہ سے پہلے پڑھنا چاہئے۔ (بخاری، مسلم)
(11) عید گاہ جاتے وقت بلند آواز سے تکبیر کہیں۔ (بیہقی- ص)
(12) عبد اللہ بن مسعود رضی اللہ عنہ سے تکبیر کے یہ الفاظ مروی ہیں ﴿اللَّهُ أَكْبَرُ، اللَّهُ أَكْبَرُ، لَا إِلَهَ إِلَّا اللَّهُ وَاللَّهُ أَكْبَرُ، اللَّهُ أَكْبَرُ، وَاللَّهُ أَكْبَرُ﴾ (ابن ابی شیبہ- ص)
(13) پہلی رکعت میں قرأت سے پہلے سات زائد تکبیریں اور دوسری رکعت میں قرأت سے پہلے پانچ زائد تکبیریں کہیں۔ (ابوداؤد- ص)

(14) عید کی پہلی رکعت میں (سورہ الاعلیٰ) اور دوسری رکعت میں (سورہ الفاشیہ) یا پہلی رکعت میں (سورہ ق) اور دوسری رکعت میں (سورہ القمر) پڑھیں۔ (مسلم)

وصلی اللہ علیٰ نبینا محمد

اللہ تعالیٰ اس شخص کو جزائے خیر عطا کرے جو اس فولڈر کو چھپوا کر تقسیم کرے